

## मेट्रो में सफर के लिये स्कूली बच्चों में अत्यंत उत्साह

12 अगस्त, 2015 जयपुर। जयपुर मेट्रो रेल कॉर्पोरेशन की ओर से गत 3 अगस्त से एक नई पहल करते हुए स्कूल के बच्चों को मेट्रो में यात्रा कराने के लिये शुरू किये गये अभियान में नन्हें-मुन्हों का उत्साह देखते ही बन रहा है।

साथ ही शहर के सभी स्कूलों के बच्चे मेट्रो में सफर का आनन्द लेने के लिये उत्साहित दिखायी दे रहे हैं और इसके लिये जयपुर मेट्रो में शहरभर के निजी स्कूलों की लम्बी फेहरिस्त लगी हुई है।

जयपुर मेट्रो के परिचालन व प्रणाली निदेशक श्री सी. एस. जीनगर ने बताया कि स्कूली बच्चों को मेट्रो रेल की तकनीक से अवगत कराने हेतु एक विशेष मानसून सत्र चलाया गया है।

श्री जीनगर ने बताया कि इसके तहत स्कूली विद्यार्थी 50 से 100 तक के एक ग्रुप में सुबह 8 से दोपहर 1 बजे तक यात्रा कर सकते हैं और उन्हें कुल किराये में 10 प्रतिशत तक की रिहायत दी गई है, जिसमें एक तरफ का किराया 13.50 रूपये और दोनों तरफ का किराया 27 रूपये प्रति सवारी रखा गया है। इस यात्रा के दौरान बच्चे व अध्यापक अपनी सेल्फी भी ले सकते हैं।

मेट्रो परिचालन के तीसरे माह में जयपुर मेट्रो ने शहर के विभिन्न निजी स्कूलों के छोटे-छोटे बच्चों को मेट्रो रेल की तकनीकियों से अवगत कराने का निर्णय लिया है। इसके तहत बच्चों को शैक्षणिक भ्रमण कराने के लिये शहर के लगभग 250 से अधिक स्कूलों को पत्र के माध्यम से

आमंत्रित किया गया है। इस शैक्षणिक भ्रमण में विभिन्न स्कूलों के बच्चों का ग्रुप आ रहा है और कई स्कूलों ने आगामी दिनों की अग्रिम बुकिंग भी दर्ज करायी है।

उन्होंने बताया कि मेट्रो में स्कूली बच्चों की यात्रा के दौरान उनके स्कूल के अध्यापक भी शामिल होते हैं। साथ ही जयपुर मेट्रो की सम्पूर्ण जानकारी देने के लिये दो सहायक गार्ड गाइड के रूप में मौजूद होते हैं, जो बच्चों को मेट्रो रेल की तकनीक व कार्यप्रणाली से अवगत कराते हैं।

अब तक निम्न स्कूलों के बच्चों ने उठाया मेट्रो में सफर का आनन्द

क्रं सं.	यात्रा की तिथि	स्कूल का नाम व पता	बच्चों की कुल संख्या
1.	3.08.2015	डॉलफिन इंटरनेशनल स्कूल सीबीआई कॉलोनी, जयपुर	61
2.	4.08.2015	डॉलफिन इंटरनेशनल स्कूल जेएलएन मार्ग, जयपुर	99
3.	5.08.2015	डॉलफिन इंटरनेशनल स्कूल बनिपार्क, जयपुर	105
4.	7.08.2015	डॉलफिन इंटरनेशनल स्कूल प्रताप नगर, जयपुर	185
5.	7.08.2015	प्रकाश पब्लिक स्कूल, निवारू रोड, झोटवाडा	71
6.	10.08.2015	डिफेन्स पब्लिक स्कूल, वैशाली नगर, जयपुर	255